



విప్లవ కమ్యూనిస్టుల పక్ష పత్రిక

సంపుటి : 46 సంచిక : 14 విజయవాడ 20-11-2013 పేజీలు : 8 వెల : రు 5.00

ప్రపంచ వ్యవసాయ వేదిక సదస్సు

వ్యవసాయ పరిశ్రమీకరణకు సేవల భారత పాలకులు

భారత వ్యవసాయ రంగం నేడు తీవ్ర సంక్షోభంలో వుంది. గత పాపు శతాబ్దం కాలంగా సామ్రాజ్యవాద ద్రవ్యసంస్థల ఆజ్ఞల మేరకు అమలు జరిపిన వ్యవసాయరంగ విధానాల పర్యవసానమే ఈనాటి సంక్షోభమన్నది తిరుగులేని వాస్తవం. ఈ విధానాలు రైతాంగ జీవనాన్ని ఛిన్నాభిన్నం చేశాయి; వారిని దివాళా తీయించాయి.

దేశంలో 11కోట్ల కమతాలుండగా మన రాష్ట్రంలో 1.2కోట్ల కమతాలున్నాయి. వీటిలో 90శాతం పేద రైతు కమతలే. భారత వ్యవసాయానికి వెన్నెముకగా వున్న ఈ పేదరైతులే ప్రభుత్వ విధానాల వల్ల ఎక్కువగా నాశనమయ్యారు. వీరు తమ భూములు కోల్పోతున్నారు. అప్పుల భారం పెరిగి, ఆదాయం చాలక వ్యవసాయ కూలీలుగా మారుతున్నారు. పట్టణాలకు తరలిపోయి రోజువారీ కూలీలుగా శ్రమిస్తున్నారు. బహుళజాతి కంపెనీల లాభార్జన వేటలో దిగుబడులు పెంచుతామంటూ అవి అమ్మిన విత్తనాలు, ఎరువులు, చీడమందులు కొనటం ద్వారా వీరు నష్టపోతున్నారు.

బిటి ప్రత్తివిత్తనాలు దిగుబడులు పెంచుతాయంటూ అమ్మిన మాన్సాంటో గత 12ఏళ్ళుగా భారత రైతాంగం నుండి వేల కోట్ల రూపాయలు రాయల్టీగా దండుకున్నది. ఒక్క ఆంధ్రప్రదేశ్ రాష్ట్రంలోనే రైతాంగం ఏడాదికి వెయ్యి కోట్ల రూ॥ల బిటి విత్తనాలు కొనుగోలు చేస్తున్నారంటే మాన్సాంటో దోపిడీ తీవ్రత తెలుస్తుంది. ఈ విత్తనాలు కొన్న రైతాంగమే ఆంధ్రప్రదేశ్, విదర్భలలో దిగుబడులురాక అప్పులపాలై ఆత్మహత్యలు చేసుకున్నారన్నది కూడా కఠిన వాస్తవమే. దీనిని దాచిపెట్టి బిటి విత్తనాలు వాడుతున్న భూమి విస్తీర్ణం పెరిగిందంటూ మాన్సాంటో తప్పుడు ప్రచారాన్ని చేస్తున్నది. ఇంతేకాక కూరగాయలు, మొక్కజొన్న తదితర పంటలలో జన్యుమార్పిడి విత్తనాలతో కంపెనీలు రైతాంగాన్ని నిలుపుదోపిడీ చేస్తున్నాయి. కేజీ టమాటా విత్తనాలకు కంపెనీని బట్టి 40 నుండి 70 వేల రూపాయలు రైతాంగం చెల్లించవలసి వస్తున్నది.

నాణ్యత గల విత్తనాలు సరసమైన ధరకు లభించని దుస్థితిలో భారత రైతాంగం వుంది. మొలకెత్తని విత్తనాలు, మొలచినా పుష్పించనివి, పుష్పించినా కాయ కాయనివి, తాలుపోయిన కాయలు రైతాంగాన్ని పట్టి పీడిస్తున్నాయి. ఇన్ని అడ్డంకులూ దాటినా పంటకు సరసమైన ధరరాని దుస్థితిలో రైతులు వున్నారు. ఫలితంగా అప్పులపాలై దిక్కుతోచనిదస్థితిలో వున్నారు.

ఈ దుస్థితిలో ప్రజల పట్ల ఏమాత్రం బాధ్యత కలిగిన ప్రభుత్వమైనా బహుళజాతి కంపెనీల దోపిడీని అదుపుచేసే, సాగునీటి సౌకర్యం పెంచే, సంస్థాగత రుణపరపతిని పెంచే, మార్కెటింగు వ్యవస్థను రైతుకు అనుకూలంగా మార్చే, చర్యలు తీసుకుని రైతాంగాన్ని అదుకుంటుందని ఆశిస్తాము. కానీ సామ్రాజ్యవాదుల సేవలో తరిస్తున్న భారత పాలకులు పైచర్యలు తీసుకునేందుకు నిరాకరిస్తున్నారు. అంతేగాక రైతాంగాన్ని సంక్షోభంలోకి నెట్టిన విధానాలనే మరింత లోతుగా వేగంగా అమలుజరిపే చర్యలు తీసుకుంటున్నారు. కనుకనే బహుళజాతి కంపెనీలు చట్టాలను ఉల్లంఘించినా వాటిపై చర్యలు తీసుకోకుండా ఊరుకుంటున్నారు. కాగా అవి జరిపే లాబీయింగుకు లోబడి వాటికనుకూలంగా ప్రభుత్వవిధానాలను రూపొందిస్తున్నారు. (బిటి వంకాయకు అనుమతి)

భారత వ్యవసాయ రంగాన్ని తమ దోపిడీకి అత్యంత కీలక వనరుగా సామ్రాజ్యవాదులు చూస్తున్నారు. అందువల్ల భారత ప్రభుత్వ వ్యవసాయ విధానాలను తమకనుకూలంగా రూపొందించే విధంగా భారత పాలకులను ప్రభావితం చేస్తున్నారు. కూరగాయలు, మొక్కజొన్న, వరి అనేక పంటలలో జన్యుమార్పిడి పంటలను ప్రవేశపెట్టమనే వత్తిడి చేస్తున్నారు; ప్రలోభపెడుతున్నారు. ఈ పంటలని పండించే విధంగా రైతాంగాన్ని నెట్టి ప్రచారాన్ని సాగిస్తూ, ఆ పంటలు తమ చేతుల్లోకే వచ్చేవిధంగా కాంట్రాక్టు సాగును ప్రవేశపెట్టమని భారత పాలకులను ఆదేశిస్తున్నారు.

ఈ నేపథ్యంలోనే నవంబరు 4 నుండి 7 వరకూ హైదరాబాదులో నాలుగురోజులపాటు ప్రపంచ వ్యవసాయవేదిక తన సదస్సును నిర్వహించింది. ప్రతి రెండేళ్ళకొకసారి సదస్సు జరిపే ప్రపంచ వ్యవసాయ వేదిక ఒక ప్రభుత్వేతర సంస్థ(ఎన్జిఓ). ప్రపంచబ్యాంకు, కెల్లాగ్ ఫౌండేషన్, మాన్సాంటో, ట్రెస్, బివిఎఫ్, నెస్లే కంపెనీలు, ఆఫ్రికాలో కార్పొరేటు సమితి, అంతర్జాతీయ ఆహార విధాన పరిశోధనా సంస్థ, ఆఫ్రికాలో ఆకలి అంతానికి భాగస్వామ్యం, తదితర సంస్థలు దీనిని స్థాపించి సహాయమందిస్తున్నాయి. వీటన్నింటినీ సమన్వయపరుస్తున్నది మాన్సాంటో. దీని ముఖ్య కార్యాలయం మాన్సాంటో ముఖ్య కార్యాలయం వున్న సెయింట్ లూయిస్, మిస్సోరి రాష్ట్రంలోనే వుంది. ఈ వేదికకు సిబ్బంది దాదాపు అందరూ మాన్సాంటో కంపెనీకి చెందినవారే. ఈ వేదిక ప్రస్తుత ఛైర్మన్ డా॥ కెన్నెత్ బేకర్ మాన్సాంటో కంపెనీలో ఉన్నత అధికారి. యూరోపియన్ యూనియన్ చేత జన్యుమార్పిడి సోయాబీను వినియోగాన్ని ఒప్పించింది ఇతనే. ఇది ప్రపంచవ్యాప్తంగా సోయాబీను వాణిజ్యాన్ని పెంచింది.

ఈ వేదిక ప్రకటిత లక్ష్యం ఇలా వుంది : “పెరుగుతున్న ప్రపంచ జనాభాకు ఆహారం, ఇంధనం, నీరు అందించటంపై కేంద్రీకరించేందుకు ప్రైవేటురంగాన్ని, విధానాలను ప్రభావితం చేయగలవారిని, విధాన రూపకర్తలను ఒక దగ్గరకు చేర్చటం”. అంటే దీనిద్వారా వ్యవసాయ పరిశ్రమలు, ఇంధనం, నీటి నిర్వహణలోని బహుళజాతి కంపెనీల తరపున ప్రచారం సాగించటం, విధానాల రూపకల్పనలో రైతుల అభిప్రాయాల పాత్రను నానాటికీ తగ్గించివేసి, కంపెనీల పాత్రను పెంచేయటమే దీని లక్ష్యం. ఈ లక్ష్యంతోనే ప్రపంచ వ్యవసాయ వేదిక హైదరాబాదులో సదస్సు నిర్వహించింది. అమెరికాకు బయట జరిగిన సదస్సులో ఇది రెండవది. ప్రభుత్వ మిలాఖత్తో ‘వేదిక’ జరిపిన మొదటి సదస్సు ఇది. ఈ సదస్సును జర్నలికి చెందిన, ప్రపంచంలో పెద్దదైన రసాయనిక కంపెనీ బేయర్ స్కాన్సర్ చేసింది. తప్పుడు వాగ్దానాల ప్రచారంతో వంచన చేయటంలో ఆరితేరిన కంపెనీ యిది. 2006లో ఇది ప్రవేశపెట్టిన “లిబర్టీ-601” అన్న పరివిత్రనం ఆరోగ్యానికి హానికరమైన రసాయనాలు కలిగివుందని నిరూపితమైంది.

బేయర్, ప్రపంచ వ్యవసాయ వేదిక, ఆంధ్రప్రదేశ్ రాష్ట్రప్రభుత్వమూ చేతులు కలిపి సదస్సును నిర్వహించాయి. ఈ సదస్సు కీలక అంశం “నిలకదైన భవిష్యత్తు కొరకు వ్యవసాయ పునరుద్ధరణ : చిన్న కమలతాలపై వెలుగు ప్రసరణ”.

ఈ సదస్సు నిర్వహణతో తెలుగు తేజం అంతర్జాతీయంగా ప్రసరిస్తుందని రాష్ట్ర ప్రభుత్వం ఊదరగొట్టింది. 300మంది విదేశీ ప్రతినిధులతోపాటు, రాష్ట్రం నుండి 5000 మంది రైతులు దీనిలో పాల్గొంటారనీ, ఈ సదస్సులో చర్చలు, అభిప్రాయాల మార్పిడి వల్ల రైతాంగం ఎంతో లబ్ధిపొందుతారని ప్రచారం చేసింది. 150 స్టాల్లుతో వ్యవసాయ ప్రదర్శన ఏర్పాటుచేసింది.

ఆచరణలో అసలు రంగు బయటపడింది. 33మంది విదేశీ ప్రతినిధులు మాత్రమే వచ్చారు. వారుకూడా బహుళజాతి కంపెనీలలో ఉద్యోగులు. ఒక్క వ్యవసాయరంగ శాస్త్రజ్ఞుడు కానీ నిపుణుడుగానీ లేడు. 247 మంది భారత ప్రతినిధులు పాల్గొన్నారు. వారిలో 50మంది మాత్రమే రైతు ప్రతినిధులు అని చెప్పారు. అయితే నిజమైన రైతు ప్రతినిధులెవ్వరికీ ప్రవేశంలేదు. సదస్సులో వారి అభిప్రాయాలూ లేవు.

(తరువాయి 2వ పేజీలో)

www.janashaktionline.com

లోపలి పేజీల్లో...

- ◆ నూతన కంపెనీ చట్టం-2013 : డొల్లగా మిగిలిన కార్పొరేటు సామాజిక బాధ్యత
- ◆ ఆర్డీసీ ఛార్జీల పెంపు - ప్రజలపై భారాల విధింపు - ఏఐఎఫ్ఐఐ(న్యూ) కరపత్రం
- ◆ అధికవర్గాలు-ముంపు : కౌలురైతుల ఆత్మహత్యలు - రైతాంగం గుంటూరు జిల్లా బృందం పరిశీలన
- ◆ భారీవర్షాలు - ముంపు; కృష్ణాజిల్లాలో పంటనష్టం-ఆందోళన
- ◆ చేనేత కార్మికుల ఆత్మహత్యలు : ప్రభుత్వ విధానాలపై ఆందోళన

ప్రజావ్యతిరేక, సామ్రాజ్యవాద అనుకూల కాంగ్రెసు, కూటమిని ఓడించండి!

మేతీతీత్వ, ప్రజావ్యతిరేక, సామ్రాజ్యవాద అనుకూల బజెపిని ఓడించండి!

ప్రాంతీయ పార్టీలు, వామపక్షాల బూటకపుప్రత్యామ్నాయంపట్ల జాగ్రూకత వహించండి!

ప్రస్తుత దోపిడీ వ్యవస్థకు వ్యతిరేకంగా,

ప్రజాప్రత్యామ్నాయంకొరకు ప్రజాపోరాటాలను తీవ్రంచేయండి!

ప్రజలకు సిపిఐ(ఎం.ఎల్) పిలుపు

బదు రాష్ట్రాల శాసనసభలకు ఎన్నికలు జరుగుతున్నాయి. ఈ రాష్ట్రాల్లోని దిగజనేతలందరూ డబ్బుసంచలతోనూ, ప్రజాకర్షక నినాదాలతోనూ ఎన్నికల బరిలోకి దిగారు. రాబోయే లోక్సభకు ఎన్నికల్లో గెలుపొటములకు ఈ ఎన్నికలు ప్రాతిపదికగా వుంటాయి. ఈ కారణం రీత్యానే బిజెపి తరపున ప్రధానమంత్రి పదవికి అభ్యర్థిగా ప్రకటించబడిన నరేంద్రమోడీ ప్రచార కార్యక్రమానికి సారధ్యం వహిస్తున్నాడు. వివిధ ప్రాంతాలలో ఆయన ప్రచార సభలు సాగుతున్నాయి. వీటి కొరకు కోట్లాది రూపాయలు ఖర్చుపెడుతున్నారు. మరోవైపున, కొంత ఆలస్యమైనా చివరకు రాహుల్ గాంధీని కాబోయే ప్రధానమంత్రిగా ఎన్నికల ప్రచారబరిలోకి దించారు.

అవినీతి, ధరలపెరుగుదలకు కాంగ్రెసే కారణమని నరేంద్రమోడీ నిందిస్తూ, గుజరాత్ స్థాయికి దేశాన్ని త్వరితంగా అభివృద్ధిచేస్తానని వాగ్దానం చేస్తున్నాడు. మతకలహాలను బిజెపి రెచ్చగొడుతున్నందుకూ, గుజరాత్ మారణకాండకూ నరేంద్రమోడీని రాహుల్ గాంధీ విమర్శిస్తున్నాడు. ఆహార భద్రతాచట్టం, గ్రామీణ ఉపాధిపథకం, భూసేకరణ చట్టాలు సామాన్యులపట్ల కాంగ్రెసుకున్న శ్రద్ధకు నిదర్శనంగా రాహుల్ గాంధీ చిత్రిస్తున్నాడు. ప్రజలకు శాంతి సౌభాగ్యాలనిచ్చేదిగా కాంగ్రెసును చూపెడుతూ దానికి మద్దతివ్వమని ప్రజలను కోరుతున్నాడు.

కానీ ఈ మాటలేవీ ప్రజలను ఉత్తేజపరచటంలేదు. అధిక ధరలు, నిరుద్యోగం, కుంభకోణాలు, అవినీతి సమస్యలతోవారు క్రుంగిపోతున్నారు. పెరుగుతున్న ధరలతో వారు కడుపులు నింపుకోలేకపోతున్నారు; పోషకాహారం లభించటంలేదు. ఈ సమస్యలను పరిష్కరిస్తామని ప్రధానిగానీ, అధికమంత్రిగానీ చెప్పలేకపోతున్నారు. ప్రధానితో సహా అనేకమంది మంత్రులు అవినీతి ఆరోపణలెదుర్కొంటున్నారు. మహిళలపై సాగుతున్న అత్యాచారాలు సభ్యసమాజానికి సిగ్గుచేటుగా వున్నాయి. ఇవి ఎంత హీనస్థాయికి చేరాయో ఆశారామ్ బాపు ఉదంతం తెలుపుతున్నది. బిజెపి ప్రభుత్వంలో మంత్రి అయిన రామ్ జెభ్రాలానీ ఇతని తరపున వాదిస్తున్నాడు. ఈ విధంగా అణచివేతకు గురైన మహిళనే నేరస్థురాలిగా నిర్ధారిస్తున్నాడు. బిజెపి నాయకురాలు ఉమాభారతి ఆశారాంను అమాయకుడని ప్రకటించుకుంది.

సమ్మె చేసే బ్రేడు యూనియను హక్కును కాలరాచిన మారుతీ నుజికి కంపెనీ చర్యపై మొత్తం కార్మికవర్గం తీవ్ర ఆందోళన చేయాల్సివచ్చింది. లాభద్రనే ధ్యేయంగా పరిశ్రమాధిపతులు దోపిడీని తీవ్రంచేస్తున్నారు. గ్రామాలలో రైతాంగం తీవ్రసంక్షోభంలోపడి అప్పులలో కూరుకుపోయారు. గత 20 ఏళ్లుగా అమలవుతున్న ప్రపంచీకరణ, ప్రైవేటీకరణ, సరళీకరణ విధానాలు తెచ్చిన వినాశంతో లక్షలాది రైతాంగం ఆత్మహత్యల పాలపడ్డారు. అయినా కేంద్ర, రాష్ట్ర ప్రభుత్వాలలో కదలికలేదు. కార్మిక వ్యతిరేక, రైతాంగ వ్యతిరేక విధానాలనే వారు అమలుచేస్తున్నారు.

దళితులపై దాడులు పెచ్చుమీరుతున్నాయి. బీహారులోని బడ్డీ గ్రామంలో ఆగస్టు 15న జెండా ఎగురవేసేందుకు ప్రయత్నించిన దళితులపై అగ్రపర్వాల చేసిన దాడి, దానిని చూస్తూ ఊరకున్న పోలీసులూ దీనికి తాజా ఉదాహరణ. ఆదివాసుల స్థితి మరింత దయనీయంగా వుంది. ఛత్తీస్ గుడ్, జార్ఖండ్, ఒరిస్సా, మధ్యప్రదేశ్ లలో అడవి, భూమి గ్రామాలను బహుళజాతి కంపెనీలకు అప్పగించి వేస్తున్నారు. తమ ప్రాంతాలనుండి నిర్వాసితులైన గిరిజనులు జీవనోపాధిని, సంస్కృతిని కోల్పోతున్నారు.

ఇంతేకాదు మధ్యతరగతి ప్రజలకు కూడా జీవనం దుర్భరమౌతున్నది. పెరుగుతున్న ధరలూ, విద్య, వైద్య ఖర్చులూ వారి ఆదాయాన్ని కొల్లగొడుతున్నాయి. సమాజంలోని అన్నివర్గాల ప్రజలూ వినాశనానికి, వేధింపులకూ, దోపిడీకీ, అణచివేతకూ గురౌతున్నారు.

మరోవైపున విదేశీ, దేశీయ బూర్జువాలూ, బడావ్యాపారులూ, ద్రవ్యసంస్థలూ ప్రతి ఏడాది వేలకోట్ల రూపాయలు ఆర్జిస్తున్నారు. నల్లధనంతో రాజకీయనేతలు బలినిపోతున్నారు. ఉన్నతాధికారుల, కంట్రాక్టర్ల, వారి ఏజంట్ల జేబులు కూడా నల్లధనంతో నిండిపోతున్నాయి. రాడియో టేపులు, 2జి, బొగ్గు కుంభకోణాలు అగకుండా సాగుతున్నాయి. జాతీయ పార్టీలే కాకుండా ప్రాంతీయపార్టీలూ, వామపక్ష ప్రభుత్వాలూ కూడా అవినీతిద్వారా దోపిడీలో తలమునకలుగా వున్నాయి.

అరవింద్ కేజ్రీవాల్ సారధ్యంలో కొత్తగా ఏర్పడిన ఆమ్ ఆద్మిపార్టీ ఢిల్లీ శాసనసభ ఎన్నికల సంగంభంలోకి దిగింది. అన్నాహజారే సాగించిన అవినీతి వ్యతిరేక పోరాటంలో పాల్గొని కేజ్రీవాల్ గుర్తింపులోకి వచ్చాడు. తర్వాత ఆమ్ ఆద్మి పార్టీని స్థాపించి ఎన్నికలబరిలోకి దిగాడు. ప్రజలకోసం పనిచేసే, వారి సమస్యలను తీర్చే అవినీతిలేని నిజాయితీగల ప్రభుత్వాన్ని ఏర్పాటు చేస్తానని చెప్పుకుంటున్నాడు. అయితే అమెరికాకు చెందిన ఫోర్డ్ ఫౌండేషన్ ఆర్థిక నిధులతో అతనొక ప్రభుత్వేతర సంస్థను నడుపుతున్నాడు.

(తరువాయి 3వ పేజీలో)

‘దోపిడీ వ్యవస్థ అంతానికి ప్రజాప్రతిఘటనోద్యమానికి నడుం బగిడ్డాం’

కామ్రేడ్ చంద్ర పుల్లారెడ్డి వర్గంతి సభలలో కా||అలలోక్ ముఖర్జీ పిలుపు



ప్రసంగిస్తున్న ఆలోకే ముఖర్జీ: అమరులకు నివాళులర్పిస్తున్న నాయకులు; వర్గంతిసభకు హాజరైన ప్రజానీకం; ప్రజాకళాకారుల ప్రదర్శన

హైదరాబాద్, 10-11-13 :

భారత విప్లవోద్యమనేత కా|| చంద్రపుల్లారెడ్డి 29వ వర్గంతి సభ స్థానిక సుందరయ్య విజ్ఞాన కేంద్రంలో సిపిఐ(ఎం-ఎల్) రాష్ట్రకమిటీ ఆధ్వర్యంలో జరిగింది. ఈ సభకు పార్టీ రాష్ట్రనాయకులు కామ్రేడ్స్ ఇ.రామన్నగౌడ్, కె.కోటయ్య - అధ్యక్షవర్గంగా వ్యవహరించారు. తొలుత కా||సి.పి. చిత్రపటానికి కా||అలోక్ ముఖర్జీ పూలమాలవేసి జోహార్దర్శించారు. అమరుల సంస్మరణలో సభికులంతా లేచినిలబడి రెండు నిమిషాలు మౌనం పాటించారు.

సిపిఐ(ఎం-ఎల్) కేంద్రనాయకులు కామ్రేడ్ ఆలోక్ ముఖర్జీ, కామ్రేడ్ సిపికి నివాళులర్పిస్తూ ప్రస్తుతపరిస్థితుల్లో ప్రజలు, కమ్యూనిస్టు విప్లవకారుల ముందున్నకర్తవ్యాలను వివరించారు. కామ్రేడ్ సిపి తనకున్న సన్నిహిత్యాన్ని, స్ఫూర్తిదాయకమైన ఆయన నాయకత్వ విశిష్టతను తన అనుభవాల నుండి ఆయన వివరించారు.

“నిర్దిష్ట పరిస్థితులను నిర్దిష్టంగా అధ్యయనం చేయాలని మావో పేర్కొన్నవిధంగా కామ్రేడ్ సి.పి. భారత విప్లవోద్యమంలో సాయుధ పోరాటం, సాయుధ ప్రతిఘటన పోరాటం, ప్రతిఘటన పోరాటాలను నిశితంగా అధ్యయనం చేశారు. వీనిలో ఏ ఒక్కదానినో చేపట్టి మిగతావాటిని ఆయన వదలిపెట్టలేదు. ఏ పోరాటమైనా ప్రజల పోరాట కార్యచరణ నుండి రావాలి. ఏ రూపాలనూ పైనుండి రుద్దలేము. ప్రజల భౌతిక వాస్తవికతతో సంబంధంలేకుండా ‘సాయుధ పోరాటం

సాగాలి’ అని నిర్దేశిస్తే, అది దుస్సహనీక వాదానికి దారితీస్తుంది. ప్రజలు తమ పోరాటంలో ఉచ్చస్థితికి చేరుకొని ఆయుధాలు పట్టినప్పుడు మనం దానినందుకోకపోతే అది మితవాదానికి దారితీస్తుంది. అంతిమంగా అది రివిజనిజానికి దారితీస్తుంది. భారతదేశ కమ్యూనిస్టు ఉద్యమక్రమమంతటా మితవాదం, అతివాదం జమిలిగా కొనసాగుతూ వచ్చాయి. 1970-71 లలో ముందుకు పోతున్నామనుకొని ‘ఖతం కార్యక్రమం’ అమలు చేశాం. అయినా ఉద్యమాన్ని ముందుకు తీసుకెళ్లేలేకపోయాం. ఈ కార్యక్రమం ప్రజలలో నుండి వచ్చిందికాదు. విప్లవోద్యమంలో వెనకడుగుకు కారణమైంది. ఈ ఉద్యమాలను ఏవిధంగా ముందుకు గొనిపోవాలి అని కా|| సిపి విశ్లేషణ చేశారు. దుస్సహనీకవాదాన్ని అమలుజరిపేటప్పుడు ప్రజల చైతన్యస్థాయిలలోని తారతమ్యాల గురించి ఆలోచించలేదు. సాయుధ పోరాటమొక్కటే ఈ లక్ష్యాన్ని సాధించగలుగుతుందన్నారు. కా|| సి.పి. దీనిని ముందుకు తీసుకెళ్ళటానికి మిగిలిన వారికంటే భిన్నంగా ఆలోచించారు.

ప్రస్తుత మన నిత్యజీవితంలో ఉపయోగించే పరికరాలు, పదార్థాలలో 80శాతం విదేశీ బహుళజాతి కంపెనీల ఉత్పత్తులుగా వున్నాయి. 1947 తర్వాత కాలంలో మనదేశంపై వీరిపట్టు మరింతగా పెరుగుతోంది. దీనినే అభివృద్ధిగా పాలకులు పేర్కొంటున్నారు.

ప్రజలు ఈనాడు అధికధరల సమస్యను తీవ్రంగా ఎదుర్కొంటున్నారు. ప్రజలు ఎదుర్కొంటున్న సమస్యలపై వారిని పోరాటంలోకి సమీకరించాల్సి వుండగా, పాలకులు వారిని భ్రమల్లో ముంచుతూ పోరాటాలకు దూరం చేస్తున్నారు. ప్రజలలో సంఘటితత్వం రూపొందించడానికి కావలసిన చర్యలన్నీ చేపట్టాలన్నారు.

తెలంగాణా ప్రజలు ప్రత్యేక రాష్ట్రం కావాలని చాలాకాలంపాటు పోరాటం సాగించారు. కేంద్ర ప్రభుత్వం అంగీకరించింది. దీంతో సీమాంధ్ర ప్రాంతం నుండి దీనిని వ్యతిరేకిస్తూ ముందుకొచ్చారు. తెలంగాణా రానీయండి... రానీయకపోనివ్వండి. రాష్ట్రాలుగా విడిపోయినంత మాత్రాన ప్రజలమధ్య శత్రుత్వాలు పెరగాల్సిన అవసరమేముంది? అలా పెంచుతున్నదెవరు? నూతనంగా ఏర్పడిన ఆయా రాష్ట్రాలు - అభివృద్ధిపేరిట విదేశీ పెట్టుబడిపై ఆధారపడకుండా ఉంటాయా? ఆ నూతన పాలకుల పాలనలో కులవ్యవస్థ, మతోన్మాదం అంతరిస్తాయా? ఇవీ ఆలోచించాల్సిన అంశాలు.

వాస్తవ ప్రజల జీవన పోరాటాలను కులపరంగా, మతపరంగా ప్రాంతాలపరంగా ముక్కలు ముక్కలుగా విడగొడుతున్నారు. దీనికి వ్యతిరేకంగా మనం నిలవాలి. బహుళజాతుల దేశం మనది. ప్రతి ఒక్క జాతి పోరాటాన్ని గౌరవించాలి. ప్రాంతీయ వెనుకబాటు నుండి సాగించే పోరాటాలను సమర్థించాలి. ప్రజలందరినీ ఐక్యం చేయకుంటే, సామ్రాజ్యవాదానికి - పూర్వదళిజానికి -

దళారీ బూర్జువా వర్గానికి వ్యతిరేకంగా పోరాటాన్ని తీవ్రం చేయలేము.

మనం విప్లవ పోరాటాల అభివృద్ధికి అనుకూలమైన దశలో వున్నాం. అయితే విప్లవకారులంతా ఒకటిగాలేము. ఇది చాలా సవ్యం కలుగజేస్తోంది. అర్థవలస - అర్థవ్యూహాల కార్యక్రమంపై అంగీకారమున్న వారంతా ఒక వేదికపైకి వచ్చి ఆలోచన చేయాలి. నూతన ప్రజాస్వామిక విప్లవం విజయవంతం కావాలంటే మనందరం కలిసి నడవాల్సిందే. ఏ పోరాటరూపమూ మనకు నిషిద్ధంకాదు. భౌతిక పరిస్థితికనుగుణంగా అవసరమైన అన్ని పోరాట రూపాలనూ ఉపయోగించటం ద్వారానే నూతన ప్రజాస్వామిక విప్లవాన్ని విజయవంతం చేయగలం.

దోపిడీ వర్గాలను అధికారం నుండి కూల దోయటానికి, కార్మికవర్గ నాయకత్వాన వర్గపోరాటాలను తీవ్రం చేయాలి. దీనికి సహంతరంగా కులోన్యాదానికి, మతోన్మాదానికి వ్యతిరేకంగా పోరాటాలు సాగించకుంటే వర్గపోరాటాలను మరింత ముందుకు గొనిపోలేము. ఆ వైపుగా దీక్షలునుదాం” అంటూ కా|| సి.పికి ఇతర అమరవీరులందరికీ కా|| అలోక్ ముఖర్జీ విప్లవజోహార్లు అర్పించారు.

‘జనశక్తి’ సంపాదకులు డా|| పి.జన్యంతరావు మాట్లాడుతూ చిన్నవయసులోనే మార్క్సిజంవైపు ఆకర్షితులై, కమ్యూనిస్టు ఉద్యమంలో ఒక ముఖ్యమైన (తరువాయి 7వ పేజీలో)

శ్రీకాకుళ గిరిజనోద్యమ తొలి అమరులు కామ్రేడ్స్ కోరన్న మంగన్నల వర్గంతి సభ



వర్గంతిసభలో ప్రసంగిస్తున్న కా||కె.కోటయ్య: సభకు హాజరైన పీడిత ప్రజానీకం

కొమరాడ, 31-10-13 :

విజయనగరంజిల్లా, కొమరాడ మండలకేంద్రంలో రైతుకూలీసంఘం(ఆం.ప్ర) ఆధ్వర్యంలో శ్రీకాకుళ పోరాటంలో తొలి అమరవీరులు కా||కోరన్న, మంగన్నల వర్గంతి సభ 31-10-2013న జరిగింది. ఈ సభకు 30 గ్రామాలనుండి 700 మంది ప్రజలు హాజరై అమరులకు నివాళులర్పించారు. సభకు ముందుగా కాలేజీగ్రౌండ్ నుండి కొమరాడ మెయిన్రోడ్డుమీదుగా తహశీల్దార్ ఆఫీసు గ్రౌండ్వరకు ఊరేగింపు జరిగింది.

ఈ బహిరంగసభకు గిరిజనసంఘం నాయకుడు కా||వెంకటస్వామి అధ్యక్షత వహించారు. ఈ సభలో ప్రధానవక్తగా రైతుకూలీసంఘం రాష్ట్రకార్యదర్శి కా||కోటయ్య మాట్లాడుతూ శ్రీకాకుళ గిరిజన పోరాటంలో మొట్టమొదటి అమరులు కా||కోరన్న, మంగన్నలకు; శ్రీకాకుళపోరాట అమరవీరులందరికీ జోహార్దర్శించారు. మహత్తర సాయుధ తెలంగాణా పోరాటం తరువాత 67లో ముందుకొచ్చిన శ్రీకాకుళ గిరిజన రైతాంగపోరాటం, భూస్వాములకు, వడ్డీ వ్యాపారస్థులకు, సొండిలకు, షావుకార్ల దోపిడీకి వ్యతిరేకంగా జరిగిందని, గిరిజనులు ‘దున్నేవానికే భూమి’ నివాదంతో భూమి సమస్యను పరిష్కరించుకున్నారని, ప్రభుత్వ నిర్బంధాన్ని ఎదిరించి నిలిచారని పేర్కొన్నారు.

శ్రీకాకుళ పోరాట వారసత్వంతో కొండమొదలు, దుగ్గేరు, కోరాపుట్ ప్రాంతాలలో అనేక ప్రజాఉద్యమాలు ముందుకు సాగుతున్నాయన్నారు. ప్రస్తుతం రాష్ట్రంలో పై-లీన్ తుఫాన్, తరువాత వచ్చిన వరదలు కారణంగా, రైతాంగం పండించిన పంటలన్నీ నర్సనాశనమయ్యాయని, అన్ని వనరులున్నా ప్రభుత్వం రైతాంగాన్ని ఆదుకోవడంలో ఘోర నిర్లక్ష్యం వహిస్తోందన్నారు. అమరులైన కోరన్న, మంగన్నల పోరాట వారసత్వాన్ని మరింత ముందుకు కొనసాగించి ప్రజాఉద్యమ నిర్మాణానికి పూనిక వహించాలన్నారు.

రైతుకూలీసంఘం(ఆం.ప్ర) రాష్ట్రకార్యవర్గ సభ్యులు కా||ఎం.ఎస్.నాగరాజు మాట్లాడుతూ ఏజన్సీలో భూములను, అడవులను, కొండలను బహుళజాతి సంస్థలకు, కార్పొరేటు సంస్థలకు మన పాలకులు ధారాదత్తం చేస్తున్నారన్నారు. వ్యవసాయరంగాన్ని, కార్మిక రంగాన్ని, ప్రైవేటీకరణచేస్తున్నారని, సామ్రాజ్యవాదులు, ప్రపంచబ్యాంకుల ఆదేశాల కనుగుణంగా మన పాలకులు నడుస్తున్నారని, ఈ విధానాలకు వ్యతిరేకంగా పోరాడాలని పిలుపునిచ్చారు. ఇంకా ఈ సభలో రైతుకూలీసంఘం జిల్లా కార్యదర్శి కా||డి.వర్మ, రైతుకూలీసంఘం జిల్లానాయకులు కా||శ్రీనునాయుడు, కా||ముత్యాలు, కా||భాస్కరరావు, (తరువాయి 6వ పేజీలో)

‘దళారీ పాలకుల విధానాలపై పోరాటం సాగించాలి!’

కృష్ణాజిల్లా రై.కూ.సం సదస్సులో కా|| రుహాన్స్ పిలుపు



సదస్సులో ప్రసంగిస్తున్న కా||యస్.రుహాన్స్: హాజరైన ప్రతినిధులు

కంకిపాడు, 8-11-13 :

‘పెరుగుతున్న ఆర్థిక సంక్షోభం-వ్యవసాయరంగంపై దాని ప్రభావాలు’ అన్న అంశంపై రైతుకూలీసంఘం (ఆం.ప్ర) కృష్ణాజిల్లా శాఖ ఆధ్వర్యంలో 8-11-13న స్థానిక కాపుల కళ్యాణమండపంలో సంఘం జిల్లా సహాయకార్యదర్శి కా|| వీరబాబు అధ్యక్షతన సదస్సు జరిగింది.

ఈ సదస్సుకు ప్రారంభోపన్యాసకులుగా విచ్చేసిన రైతుకూలీసంఘం(ఆం.ప్ర.) రాష్ట్ర అధ్యక్షులు కామ్రేడ్ సింహాద్రి రుహాన్స్ మాట్లాడుతూ - పాలకులు ఎంతో ‘భక్తి శ్రద్ధ’లతో చేపట్టి అమలుపరుస్తున్న సామ్రాజ్యవాద అనుకూల ఆర్థిక సంస్కరణల ఫలితంగా వ్యవసాయ, పారిశ్రామిక రంగాలలో సంక్షోభం తీవ్రమవటం వలన రైతులు భూమిని కోల్పోతూ ఆత్మహత్యలకు బలి అవుతున్నారని, అలాగే పరిశ్రమలలో పనిచేసే కార్మికులు యాజమాన్యాల నిర్లక్ష్యం ఫలితంగా ప్రమాదాలకు గురవుతూ చనిపోతున్నారని అన్నారు.రైతుకు గిట్టుబాటు ధరలు లేవు. మరోవైపు నిత్యావసర సరుకులైన బియ్యం, నూనెలు, పప్పులు, పాల ధరలు పెరుగుతున్నాయి. ఈ ధరలు ఎవరు పెంచుతున్నారు? సామాన్యప్రజలపైన, కార్మికులపైన, ప్రధానంగా దీని ప్రభావం ఉంది. ఇదంతా సంక్షోభం కాదా? రైతాంగాన్ని వ్యవసాయం నుంచి,

భూమి నుంచి గెంటివేయటానికి మార్పులు తీసుకు వస్తున్నారు. భూమికి రేటు పెంచినారు. బడా కంపెనీలు, బహుళజాతి సంస్థలు ధరలు పెంచు తున్నాయి. రైతు పండించిన పంటలకు ధరలు పెంచరు. అంటే దీని అర్థం మీరు వ్యవసాయం చెయ్యొద్దు మేమే వ్యవసాయం చేస్తాం. భూమిని మాకు ఇవ్వండిని బహుళజాతి కంపెనీలు చెప్పడమే.

నూతన ఆర్థికవిధానాల పేరుతో, పాలకులు ప్రత్యేక ఆర్థిక మండళ్ళు కోసమంటూ వేలాది ఎకరాల పంట భూములను ఒక్కొక్క బడా కంపెనీల పేరుతో, బినామీల పేర్లతో చట్టబద్ధంగా గుంజివేసుకుంటున్నారు. తమ దోపిడీ విధానాలు ప్రజలకు అర్థం కాకుండా మోసగిస్తున్నారు. పాలకులు ఎరవేసే ప్రలోభాలకు, పథకాలకు గురికావద్దు. మన జీవితాలను శాసిస్తున్నారని గ్రహించండి. మేల్కొనండి. మన దేశ సంపదను కొల్లగొట్టే రాజకీయ నాయకులను, బహుళజాతి కంపెనీలకు దోచిపెట్టే విధానాలను ఎదుర్కోవటానికి సన్నద్ధం కావాలని పిలుపునిస్తూ కా|| రుహాన్స్ తన ఉపన్యాసాన్ని ముగించారు.

చెరకు రైతుల సంఘం రాష్ట్రకార్యదర్శి ఎన్.వియస్ శర్మ మాట్లాడుతూ ‘వ్యవసాయమే వద్దురా బాబు అనే స్థితికి రైతులను తీసుకురావటానికి కుట్రలు సాగుతున్నాయి. (తరువాయి 6వ పేజీలో)